

३. गायन

३.१ बडबडगीत

मांजराची उंदराची जमली गट्टी
दोघांच्या मैत्रीला आता नाही सुट्टी ॥१॥
उंदीरमामा मनीमाऊ फिरायला गेले ।
येताना छान छान फळे घेऊन आले ॥२॥
चिऊताई आली बघा खारूताई आली ।
बघता बघता मंडळी सगळी गोळा झाली ॥३॥
फळे पाहून सर्वांची झाली गडबड ।
खाण्यासाठी त्यांनी घेतले कलिंगड ॥४॥
फळे खाऊन सर्वांना आली मजा खरी ।
हसत खेळत सारे गेले आपल्या घरी ॥५॥



◆ बडबडगीत तालावर म्हणून घ्यावे.

३.२ समूह गीत

चला आपण झाडे लावूया ।

परिसर स्वच्छ ठेवूया ॥४॥

आपण नंदनवन फुलवू

महती स्वच्छतेची सांगू

उत्तम आरोग्य राखूया

परिसर स्वच्छ ठेवूया ॥१॥

ओला कचरा वेगळा करू

कोरडा कचरा वेगळा करू

कचरा कुंडीत टाकूया

परिसर स्वच्छ ठेवूया ॥२॥

एक एक झाड आपण लावू

झाडांना पाणी आपण देऊ

त्यांच्या बागा फुलवूया

परिसर स्वच्छ ठेवूया ॥३॥



◆ समूहगीत तालासुरात म्हणून घ्यावे.

३.३ स्वरांची ओळख

१

सा रे ग म प ध नी सां
सां नी ध प म ग रे सा

२

सासा रेरे गग मम पप धध नीनी सांसां
सांसां नीनी धध पप मम गग रेरे सासा



◆ स्वरगीत तालासुरात म्हणून घ्यावे.

